

श्री सीताराम मारु

नाम	- श्री सीताराम जी मारु
जन्म तिथि एवं स्थान	- ११ अक्टूबर, १९२५, राँची (बिहार)
शिक्षा	- स्वाध्याय
व्यवसाय	- समाचार पत्र प्रकाशन
पता (कार्यालय)	- राँची एक्सप्रेस भवन, ५५, बड़ालाल स्ट्रीट, पोस्ट बाक्स न. ११०, राँची-८३४००१ (बिहार)
दूरभाष	- (०६५१) २२०६३२०, २२०५४४८
फैक्स	- (०६५१) २२०३४६६
पता (निवास)	- ५५, बड़ालाल स्ट्रीट, राँची (बिहार)
दूरभाष	- ०६५१-२२०६३१९, २२०६३२१
पारिवारिक पृष्ठभूमि	
पिता	- स्व. चौथमल जी मारु, रेनवाल (जयपुर) में जन्म और राँची में निवास
अर्द्धांगिनी	- श्रीमती गीता देवी मारु
संतान	- पुत्र : श्री विजय कुमार मारु (विवाहित), मैकेनिकल इंजीनियर, दिल्ली : श्री पवन कुमार मारु (विवाहित), बी.कॉम., बेंगलोर : श्री अजय कुमार मारु (विवाहित), बी.कॉम., राँची पुत्री : श्रीमती मंजू देवी भुराड़िया, दिल्ली
ससुराल पक्ष	
श्वसुर जी	- स्व. हरदेव जी भाला, कोलकाता

अपना व्यावसायिक जीवन गल्ले के थोक व्यापारी के रूप में प्रारम्भ करने वाले श्री सीताराम जी हिन्दुस्तान इलेक्ट्रिक हाउस के नाम से विद्युत सामग्री व ठेकेदारी का कार्य करते हुए, सन् १९६३ में समाचार पत्र प्रकाशन के क्षेत्र में 'राँची एक्सप्रेस' नामक साप्ताहिक हिन्दी पत्र के प्रकाशन के साथ प्रविष्ट हुए ।

पत्र प्रकाशन की शृंखला में उनके द्वारा सन् १९६३ में प्रारम्भ किया हुआ 'राँची एक्सप्रेस' साप्ताहिक हिन्दी पत्र की सफलता की ओर निरन्तर बढ़ता हुआ सन् १९७६ में दैनिक पत्र के रूप में परिवर्तित हो चुका है। यह समाचार पत्र बिहार का पहला समाचार पत्र है जो रोज इंटरनेट की वेबसाइट <http://ranchiexpress.com> पर दिखाया जाता है। इसके आतिरिक्त १९९६ में 'एक्सप्रेस इन्फो बुक' (वार्षिक व्यापारिक डायरेक्ट्री) तथा १९९२ से 'सांध्य राँची एक्सप्रेस' नामक सांध्य हिन्दी दैनिक का प्रकाशन आदि पत्रकारिता के राह में आपकी विकास यात्रा के क्रमवार मील के पत्थर हैं ।

साथ ही आपके प्रतिष्ठान एक्सप्रेस विजन प्राइवेट लिमिटेड ने 'दृष्टि' नाम से १६ अगस्त १९९७ से एक साप्ताहिक वीडियो पत्रिका का प्रकाशन भी आरम्भ किया है। इस संस्थान ने श्री मनीष मारु के मार्गदर्शन में एक महत्वकांक्षी योजना पर कार्य करते हुए सन् १९९६ में माहेश्वरी समाज के विषय में विभिन्न जानकारियाँ उपलब्ध कराने के लिए इंटरनेट पर एक इंटरनेट साइट सेवा www.maheshwarionline.org (माहेश्वरी ऑनलाइन) का प्रारम्भ किया है ।

श्री सीताराम जी की व्यावसायिक प्रतिभा के दर्शन अन्य क्षेत्रों में भी बखूबी होते हैं। **Express confectioners** के नाम से बिहार के सबसे बड़ी आति आधुनिक ब्रेड फैक्टरी में एक्सप्रेस गोल्ड के नाम से सितम्बर १९९७ से ब्रेड का उत्पादन करना इसका एक उदाहरण है ।

आप सामाजिक सेवा क्षेत्र से भी सक्रिय रूप से जुड़े रहे हैं। सन् १९५१ से १९५७ तक मारवाड़ी सहायक समिति, राँची के सचिव, सन् १९५८ से १९६७ तक नागरमल मोदी सेवा सदन चिकित्सालय, जो ५ शैयाओं से प्रारम्भ हुआ, आज १९५ शैयाओं के साथ दक्षिण बिहार के प्रसिद्ध चिकित्सालयों में से एक है, के संस्थापक सचिव तथा राँची क्षेत्र में लायन्स क्लब के सबसे पुराने १९६० से सदस्य और पूर्व अध्यक्ष रहे हैं। वर्तमान में आप चिन्मय मिशन, राँची के अध्यक्ष हैं। संस्कृति विहार, राँची के भी अध्यक्ष हैं जिसके द्वारा भारत के सबसे बड़े सूर्य मन्दिर का निर्माण हुआ है। तथा ६ विद्यालय, ५० बाल संस्कार केन्द्र, रात्रि विद्यालय, तीन छात्रावास एवं एक नेत्र चिकित्सालय चलाये जा रहे हैं।

आपको बिहार प्रदेश माहेश्वरी सभा राँची आधिवेशन में स्वागताध्यक्ष तथा बिहार प्रदेश माहेश्वरी सभा के धनबाद आधिवेशन में मुख्य आतिथि रहने का भी सम्मान प्राप्त हुआ है।

बहुमुखी प्रतिभा के धनी श्री सीताराम जी उत्तरोत्तर सफलता का वरणा करें तथा समाज सेवा में सतत् लगनशील रहें।